

கொளத்தூர், கபாலீசுவரர் கலை மற்றும்

அறிவியல் கல்லூரிக்கு ரூ.31.45 கோடி செலவில் புதிய கட்டடங்கள்!

முதலமைச்சர் மு.க.ஸ்டாலின் திறந்து வைத்தார்!



சென்னை, பிப்.24—

முதலமைச்சர் மு.க.ஸ்டாலின் அவர்கள் நேற்று (23.02.2026) இந்து சமய அறநிலையத்துறை சார்பில் கொளத்தூர் அருள்மிகு கபாலீசுவரர் கலை மற்றும் அறிவியல் கல்லூரிக்கு 31 கோடியே 45 இலட்சம் ரூபாய் செலவில் கட்டப்பட்டுள்ள புதிய கட்டடங்களை திறந்து வைத்தார்.

இந்து சமய அறநிலையத்துறை நிர்வாக கட்டுப்பாட்டிலுள்ள திருக்கோயில்கள் வழிபாட்டுத் தலங்களாக மட்டுமல்லாமல் சமூக நோக்கங்களை செயல்படும் அறநிலையங்களாகவும் செயல்பட்டு வருகின்றன. அந்த வகையில் திருக்கோயில்களின் சார்பில் 25 பள்ளிகளும், 10 கல்லூரிகளும் நடத்தப்பட்டு வருகின்றன. இவற்றில் மொத்தம் 20,816 மாணவ, மாணவியர் கல்வி பயின்று வருகின்றனர்.

முதலமைச்சர் மு.க.ஸ்டாலின் அவர்கள் தலைமையிலான அரசு பொறுப்பேற்றபின், இந்து சமய அறநிலையத்துறை திருக்கோயில்கள் சார்பில் கொளத்தூர், திருச்செங்கோடு, விளாத்திகுளம், ஓட்டன்சத்திரம் ஆகிய இடங்களில் 4 புதிய கலை மற்றும் அறிவியல் கல்லூரிகள் தொடங்கப்பட்டன. முதலமைச்சர் அவர்கள் 2.11.2021 அன்று சென்னை, கொளத்தூர் அருள்மிகு கபாலீசுவரர் கலை மற்றும் அறிவியல் கல்லூரியை தொடங்கி வைத்ததோடு மட்டுமல்லாமல், அக்கல்லூரியில் பயிலும் மாணவ, மாணவிகளுக்கு ஒவ்வொரு கல்வியாண்டிலும் கல்விக் கட்டணமாக ரூ.10,000/ மற்றும் கல்வி உபகரணங்களுடன் கூடிய பூதகப் பைகளை வழங்கி வருகின்றார். இக்கல்லூரியில் B.Com., BBA, BCA, B.Sc., Computer Science, B.A. (Saiva Siddhanta) ஆகிய பட்டப்படிப்புகளும், சைவ சித்தாந்தம் பட்டப்படிப்புப் பயிற்றுவிக்கப்படுகின்றன. தற்போது இக்கல்லூரியில் 765 மாணவ, மாணவியர் கல்வி பயின்று வருகின்றனர்.

அருள்மிகு கபாலீசுவரர் கலை மற்றும் அறிவியல் கல்லூரிக்கான புதிய கட்டடம் திறந்து வைத்தார்!

தற்போது வாடகை கட்டடத்தில் இயங்கிவரும் அருள்மிகு கபாலீசுவரர் கலை மற்றும் அறிவியல் கல்லூரிக்கு புதிய கட்டடம் கட்டுவதற்கு கொளத்தூர், பூம்புகார் நகரில் 5.96 ஏக்கர் நிலம் ஒதுக்கீடு செய்யப்பட்டு 31



கோடியே 45 இலட்சம் ரூபாய் செலவில் புதிய கல்லூரி கட்டடம் கட்டுவதற்கு மாண்புமிகு முதலமைச்சர் அவர்களால் 23.12.2024 அன்று அடிக்கல் நாட்டப்பட்டு பணிகள் நிறைவு பெற்றுள்ளன.

கொளத்தூர், அருள்மிகு கபாலீசுவரர் கலை மற்றும் அறிவியல் கல்லூரிக்கான புதிய கட்டடங்களை மாணவர்களின் பயன்பாட்டிற்காக முதலமைச்சர் அவர்களால் இன்றையதினம் திறந்து வைக்கப்பட்டது. இப்புதிய கட்டடமானது தரை மற்றும் நாற்காலிகள் 25 வகுப்பறைகள், 2 ஆய்வகங்கள், கல்லூரி முதல்வர் அறை, பேராசிரியர்கள் அறை, அலுவலகம், கூட்டறங்கு, கருத்தரங்கு கூடங்கள், நூலகம், உணவகம், கழிப்பிட வசதிகள், வாகன நிறுத்துமிடம் என அனைத்து வசதிகளுடன் கட்டப்பட்டுள்ளது. மேலும், மாணவர்கள் மற்றும் இளைஞர்களை போட்டித் தேர்வுகளுக்கு ஊக்கப்படுத்தும் வகையிலும் அவர்களுக்கு தேவையான குறிப்புகளை பெற்றிடும் வகையிலும் நூல்கள் மற்றும் அதிவேக இணையதள வசதிபுடன் கூடிய முதல்வரின் படைப்புகளும் ஏற்படுத்தப்பட்டுள்ளது.

கொளத்தூர், அருள்மிகு கபாலீசுவரர் கலை மற்றும் அறிவியல் கல்லூரியில் பயின்ற 516 மாணவ, மாணவியர் வளாக நேர்காணல் (Campus Interview) மூலம் பல்வேறு முன்னணி நிறுவனங்களில் வேலைவாய்ப்பு பெற்றுள்ளனர் என்பது குறிப்பிடத்தக்கது.

இந்நிகழ்ச்சியில், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், இந்து சமய அறநிலையத்துறை அமைச்சர் பி.கே.சேகர் பாபு, உயர்கல்வித் துறை அமைச்சர் முனைவர் கோவி. செழியன், பள்ளிக்கல்வித் துறை அமைச்சர் முனைவர் அன்பில் மகேஸ் பொய்யாமொழி, மயிலம் பொம்புர ஆதினம் சிவஞான பாலய சுவாமிகள், ஸ்ரீபெரும்புதூர் ஜியர் எம்பார் சுவாமிகள், பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர்கள் ஆர்.கிராஜன், டாக்டர் கலாநிதி வீராசாமி, சட்டமன்ற உறுப்பினர்கள் தாயகம் கவி, திரு. வெற்றியழகன், ஜோசப் சாமுவேல், தமிழ்நாடு சேமிப்புக் கிடங்கு நிறுவனத்தின் தலைவர் ப.ரங்கநாதன், சுற்றுலா, பண்பாடு மற்றும் அறநிலையங்கள் துறை கூடுதல் தலைமைச் செயலாளர் டாக்டர் க.மணிவாசன், பள்ளிக்கல்வித் துறை கூடுதல் தலைமைச் செயலாளர் பி.சந்திரமோகன், உயர்கல்வித்துறை செயலாளர் முனைவர் பொ.சங்கர், இந்து சமய அறநிலையத்துறை ஆணையர் பி.என்.ஸ்ரீதர், கூடுதல் ஆணையர்கள் முனைவர் இரா.ரவிச்சந்திரன், திருமதி சி.ஹரிப்பிரியா, பல்வேறு கல்வி நிறுவனங்களின் தலைவர்கள் மற்றும் நிர்வாகிகள், இந்து சமய அறநிலையத்துறை கல்விக் குழு உறுப்பினர்கள், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் கலந்து கொண்டனர்.



தி.மு.க.
இளைஞர் அணி



மாண்புமிகு துணை முதலமைச்சரும், கழக இளைஞர் அணிச் செயலாளருமான திரு.உதயநிதி ஸ்டாலின் அவர்கள் கலந்து கொள்ளும் நிகழ்ச்சிகள்

மாண்புமிகு துணை முதலமைச்சரும், கழக இளைஞர் அணிச் செயலாளருமான திரு.உதயநிதி ஸ்டாலின் அவர்கள், இன்று (24.02.2026) சென்னையில் நடைபெறும் அரசு மற்றும் கழகத்தின் பல்வேறு நிகழ்ச்சிகளில் கலந்து கொள்கிறார். அதன் விவரம் வருமாறு :

24.02.2026 செவ்வாய்க்கிழமை

| நேரம் | நிகழ்ச்சி | இடம் |
|------------------|--|--|
| காலை 09.45 மணி | ரூ.1 கோடியே 10 லட்சம் மதிப்பில் கட்டப்பட்டுள்ள இறக்குபந்து விளையாட்டு அரங்கம் திறப்பு விழா | பேகம் 5-வது தெரு, திருவல்லிக்கேணி. |
| காலை 10.10 மணி | ரூ.4 கோடியே 44 லட்சம் மதிப்பில் கட்டப்பட்டுள்ள 'அண்ணல் டாக்டர் அம்பேத்கர் திருமண மாளிகை' திறப்பு விழா. | இராஜாஜி நகர், திருவல்லிக்கேணி. |
| காலை 10.35 மணி | ரூ.10 கோடியே 59 லட்சம் மதிப்பில் கட்டப்பட்டுள்ள 'முத்தமிழறிஞர் கலைஞர் திருமண மண்டபம்' திறப்பு விழா. | சிங்கண்ண தெரு, சிந்தாதிரிப்பேட்டை. |
| காலை 10.40 மணி | சிந்தாதிரிப்பேட்டை, ஆதிசேசவலு தெருவில், ரூ.3 கோடியே 76 லட்சம் மதிப்பீட்டில் கட்டப்படவுள்ள 'சென்னை நடுநிலைப்பள்ளி' அடிக்கல்நாட்டு விழா. | சிங்கண்ண தெரு, சிந்தாதிரிப்பேட்டை. |
| காலை 11.05 மணி | ரூ.10 கோடியே 89 லட்சம் மதிப்பீட்டில் கட்டப்பட்டுள்ள சலவை நிலையம் திறப்பு விழா. | காள்ராள்ஸ்மித் நகர், பட்டாளம். |
| காலை 11.30 மணி | ரூ.15 கோடியே 8 லட்சம் மதிப்பில் கட்டப்பட்டுள்ள 'கன்னிகாபுரம் விளையாட்டுத் திடல்' திறப்பு விழா. | கன்னிகாபுரம். |
| மதியம் 12.00 மணி | ரூ.14 கோடியே 31 லட்சம் மதிப்பில் கட்டப்பட்டுள்ள 'முதல்வர் திருமண மாளிகையைத் திறந்து வைத்து இணையர்களுக்கு திருமணத்தை நடத்தி வைத்தல். | மூலகொத்தளம், இராபுரம். |
| மதியம் 12.45 மணி | ரூ.18 கோடி மதிப்பில் கட்டப்பட்டுள்ள 'கலைஞர் நூற்றாண்டு விளையாட்டு வளாகம்' திறப்பு விழா. | கண்ணாம்புக்கால்வாய், கொடுக்குப்பேட்டை. |
| மாலை 05.30 மணி | ரூ.18 கோடியே 64 லட்சம் மதிப்பில் கட்டப்பட்டுள்ள சமூக நலக்கூடம் திறப்பு விழா. | புத்தத்தெரு, ஆலந்தூர். |
| மாலை 06.00 மணி | அண்ணல் அம்பேத்கரின் சிலை திறப்பு விழா. | ஆதம்பாக்கம். |

அன்பகம்

தேனாம்பேட்டை

சென்னை-18

நாள் : 23.02.2026



டி.ஆர்.பாலு எம்.பி. - அமைச்சர், தாமோ. அன்பரசன் - கலாநிதி வீராசாமி எம்.பி, பங்கேற்பு!

தாம்பரத்தில் மக்கள் சந்திப்பு கூட்டம்!

எஸ்.ஆர்.ராஜா எம்.எல்.ஏ. அழைப்பு!

சென்னை, பிப்.24- இன்று 24.2.2026 காலை 9 மணி 30 மணி முதல் பகல் 12 மணி வரை கிழக்கு தாம்பரம் சேவையூர் கேம்ப் ரோடு சந்திப்பில் உள்ள ஸ்ரீ வாசுதேவா திருமண மாளிகையில் தாம்பரம் சட்டமன்றத் தொகுதியில் மக்கள் சந்திப்பு கூட்டம் என தலைமையில் (எஸ். ஆர்.ராஜா எம்.எல்.ஏ) நடைபெறுகிறது. மேலும் இத்தொகுதி வாழ் மக்கள் தங்களின், தேவைகளை உட்கட்டமைப்பு வசதிகளை, மேம்படுத்திட, உள்ள நாளை நடைபெறும், மக்கள் சந்திப்பு கூட்டத்தில், கலந்து கொண்டு, தங்களது கோரிக்கைகளை தெரிவித்துமாறு, அண்ணா, கிழக்கு தாம்பரம் நலச்சங்க நிர்வாகிகள், வியாபாரிகள் சங்க நிர்வாகிகள், சமூக ஆர்வலர்கள், பொது மக்கள் என ஏராளமானோர் கலந்து கொண்டு, சிறப்பித்திட்டுமாறு கேட்டுக் கொள்கிறேன். மேலும் இக்கூட்டத்திற்கு உள்ளதாக தாம்பரத்தில் உள்ள கம்யூனிஸ்ட் கட்சி மூத்த தலைவர், தோழர், ப. ஜீவானந்தம், அண்ணல் அம்பேத்கர், பேரறிஞர் அண்ணா, கிழக்கு தாம்பரம் பாரத மாதா தெருவில் உள்ள பெருந்தலைவர் காமராஜர் ஆகியோரின் திருவுருவ சிலைகளுக்கு மலர் மாலை அணிவித்து மரியாதை செய்யவும் உள்ளோம், என தனது அறிக்கையில், எஸ்.ஆர்.ராஜா, எம்.எல்.ஏ கேட்டுக் கொண்டுள்ளார்.



திருவள்ளூர் மத்திய மாவட்ட தி.மு.க. சார்பில் வெல்லும் தமிழ் பெண்கள் பயிற்சி பாசறை கூட்டம் ஆவடியில் நடைபெற்றது. இதில் மாவட்ட கழக செயலாளர் அமைச்சர் ஆவடி சாமு.நாசர் வீடு வீடாக சென்று பரப்புரை மேற்கொள்வது மற்றும் QR code Scan பயன்படுத்துவது குறித்து சிறப்புரையாற்றினார். உடன் ஆ.கிருஷ்ணசாமி எம்.எல்.ஏ. பேச்சாளர் சேலம் சஜாநா, நிர்வாகிகள் கே.ஜெ.ரமேஷ், மா.ராஜி, எஸ். ஜெயபாலன், பா.நரேஷ்குமார், மேயர் ஜி.உதயகுமார், மாவட்ட மகளிர் அணி அமைப்பாளர் சங்கீதா சீனிவாசன், தொண்டரணி அமைப்பாளர் கு.தமிழ்செல்வி, மாநகர ஒன்றிய நகர பகுதி கழக செயலாளர்கள் சன்பிராகஷ், ஜி.நாராயண பிரசாத், பொன்.விஜயன், ஜி.ராஜேந்திரன், பேபிசேகர், டி.தேசிங்கு, சே.பிரேம் ஆனந்த், ஆர்.ஜெயசீலன், ப.ச.கமலேஷ், ஜி.ஆர்.திருமலை, டி.முரளிசுருஷ்ணன், தி.வை.இரவி, என்.இ.கே.மூர்த்தி, தி.வே.முறுசாமி, உள்பட மகளிர்கள் பெருந்திரளாக கலந்து கொண்டனர்.



காஞ்சிபுரம் தெற்கு மாவட்டம் உத்திரமேரூர் சட்டமன்ற தொகுதி வாஜாஜாபாத் தெற்கு ஒன்றியம் நாயக்கன் குப்பம் ஊராட்சியில் காஞ்சிபுரம் நாடாளுமன்ற உறுப்பினர் க. செல்வம் தொகுதி மேம்பாட்டு நிதியிலிருந்து சமுதாயக் கூட்டமைப்பு கழக செயலாளர் க.சுந்தர் எம்.எல்.ஏ திறந்து வைத்தார். உடன் நாடாளுமன்ற உறுப்பினர் க. செல்வம் ஒன்றிய செயலாளர். பி சேகர்.ஒன்றிய குழு பெருந்தலைவர். ஆர்.கே. தேவேந்திரன். பேரூர் செயலாளர் என்.பாண்டியன். கிளை செயலாளர். ஆர் சேட்டு உள்விட ஒன்றிய கழக நிர்வாகிகள் உள்ளாட்சி பிரதிநிதிகள் கலந்து கொண்டனர்.